

EŻAMIJIET ANNWALI TA' L-ISKEJJEL SEKONDARJI 2008
DIRETTORAT GĦAL KWALITÀ U STANDARDS FL-EDUKAZZJONI
Taqsima ta' l-Assessjar Edukattiv

IT-TIELET KLASSI

MALTI

HIN: Saghtejn

Isem: _____

Klassi: _____

ISTRUZZJONIJIET LILL-ISTUDENTI

1. Wieġeb il-mistoqsijiet kollha kif mitlub/a.
2. Ortografija, punteġġjatura, sintassi, ideat u preżentazzjoni tajbin jgħinuk biex tikseb riżultati aħjar.

GHALL-UŻU TA' L-GHALLIEMA

SKEMA TA' MARKI

Mistoqsija	A	B	C	D	E	F	G	Total
Marki	10	20	4	8	8	30	20	100
Marki ta' l-istudent/a								

KUMMENTI

SILTA GHALL-ISTHARRIĠ

Aqra sewwa din is-silta u wieġeb il-mistoqsijiet dwarha:

It-Tren

Konna tnejn fl-istess vagun tal-ferrovija li kienet qiegħda teħodna Ruma. Dik il-ġurnata nzertat keśha kbira u x-xita, li kienet ilha nieżla minn sbiħ il-jum, donnha ma riditx tieqaf. Mit-twieqi kbar tal-vagun wieħed seta' jara s-sema mudlam u griż. U n-nies kollha fl-istazzjonijiet kienu mgeżwrin fil-kowtijiet biex jiproteġu lilhom infushom mill-burraxka li kienet qiegħda taħkem fuq il-pajjiż. Madankollu, fil-vagun it-temperatura kienet sħuna u komda. Mhux ta' b'xejn li, ftit wara li kont irkibt, waqgħet fuqi ħedla kbira u ħadt nagħsa ħelwa li ma ngħidlekx! (*par. 1*)



Il-passiġġier li kien biswiti, mill-banda l-oħra, ma kellux kwiet. Kull darba li t-tren kien jieqaf f'xi stazzjon kien iqum jiġri, jittawwal mit-tieqa u jaqra b'lehen għoli l-isem tal-post fejn inkunu qegħdin. Imbagħad, kien jieħu nifs 'il ġewwa u b'ħarsa fuq wiċċu li kienet taqsamlek qalbek, kien jerġa' jmur ipogġi f'postu. Wara li rrepeta din il-proċedura kollha għal seba' jew tmien darbiet, ma flahtx aktar, għax l-imġiba tiegħu bdiet tinkwetani, u fis staqsejtu: "Ġralek xi ħaġa? Thossok ma tiflaħx?" (*par. 2*)

B'ħarsa ta' niket il-passiġġier bil-labar f'ġismu qalli: "Le, le. Ma ġrali xejn. L-unika ħaġa li qiegħda tinkwetani hi li dan il-vagun qiegħed jehodni fid-direzzjoni opposta ta' fejn irrid immur jiena. Kelli ninżel biex inbidel it-tren iktar minn siegħa ilu. Imma dan il-vagun tant hu sħun u komdu li m'għandix kuraġġ noħroġ minnu. . . Hemm wisq keśha barra u hawn qiegħed komdu wisq!" (*par. 3*)

Kultant, f'ħajjitna, jidhrilna li l-bidla ġġib magħha wisq tbatija u saġrificċji. Għaldaqstant, nippreferu ma niċċaqalqux minn fejn inkunu anke jekk dan ifisser li ma nagħmlux dak li nafu li hu sewwa u tajjeb. Nippreferu nibqgħu għas-"sħana". Meta jiġri hekk, aħna nħallu lil ħaddieħor jehodna fejn irid hu, anke jekk dan ifisser li qatt ma jirnexxilna naslu għall-vera paċi li nkunu tant nixtiequ. (*par. 4*)

(Addattament minn R +M 2000, Mejju 2006)

A. FEHIM IT-TEST

(10 marki)

1. Fejn kien sejjer it-tren li jissemma fl-istorja?

It-tren kien sejjer _____ . (marka)

2. Kif kien it-temp dakinhar?

_____ (marka)

3. X'kienu lebsin in-nies li kienu qeghdin jistennew fl-istazzjonijiet? Ghaliex kienu lebsin hekk?

_____ (2 marki)

4. Kif kienet it-temperatura tal-vagun fejn kien l-awtur?

_____ (marka)

5. Semmi żewġ affarijiet li beda jagħmel il-passiġġier li kien hemm ma' l-awtur kull meta kien jjeqaf it-tren?

Dan kien: (i) _____

(ii) _____ (2 marki)

6. Ghaliex il-passiġġier l-iehor ma niżilx mit-tren meta kellu jinżel?

_____ (marka)

7. Skond l-awtur, x'tista' ġgib magħha l-bidla?

_____ (marka)

8. X'jiġri meta aħna ma nbiddlux l-attitudni tagħna biex nibqgħu għas-“sħana”?

_____ (marka)

GRAMMATIKA U MORFOLOĠIJA

1. Mill-verb **jieqaf** (*par. 2*) noħorġu n-nom verbali **waqfa** jew in-nom verbali **waqfien**.

Oħroġ nom verbali minn **telaq**: _____ u minn **wasal**: _____ (2 marki)

2. Oħroġ **nom denominattiv** mill-kelmiet li ġejjin. (Ara l-eżempju):

Minn **xih** niktbu **xjuhija** u minn **pur** niktbu **purità**.

▪ Minn **tajjeb** niktbu _____

▪ Minn **komdu** niktbu _____ (2 marki)

3. In-nom **imgiba** (*par. 2*) hu **nom mimmat** li ġej mill-verb **ġab**.

Oħroġ nom mimmat minn dawn il-kelmiet li ġejjin:

(a) **habb** - _____ ; (b) **qadef** - _____ (2 marki)

4. Aħna ngħidu **flixxun inbid** u **xkora dqiq**. Xi ngħidu għal dawn il-kelmiet li ġejjin

(a) _____ zebgħa ; (b) _____ sulfarini. (2 marki)

5. In-nom **hsieb** hu **nom astratt** għaliex ma jaqax taħt is-sensi tagħna.

Agħmel sing taħt in-nom astratt f'din is-sentenza:

It-tren li kien sejjer Ruma kien għaddej b'velocità qawwija minn qalb il-kampanja. (marka)

6. Imla l-vojt skond l-għerq mogħti wara l-ispazju. (Ara l-eżempju.)

It-tren kien miexi fuq linji tal-**hadid** (ħ-d-d). Mill-_____ (ħ-ġ-ġ) tat-twieqi stajt nara

x-xita niezla imma ma stajtx nara x-xemx minħabba s-_____ (s-ħ-b). (2 marki)

7. Il-frazi **sbiħ il-jum** (*par. 1*) hi frazi fl-**istat kostrutt**. Qiegħed fl-istat kostrutt il-frazi li ġejja:

il-mara ta' l-imghallem: _____ (marka)

LESSIKU / VOKABULARJU

8. Il-kelma **burraxka** (*par. 1*) tfisser :

(a) xkupa tal-lanżit _____ ; (b) xita qawwija _____ ; (ċ) marda qalila _____ (marka)

9. Kelma mit-tielet paragrafu li tfisser **dwejjaq** hi : _____ (marka)

ANALIŻI TESTWALI

10. Il-frazi **Il-passiġġier li kien biswiti** (par. 2) turi li dan il-passiġġier kien jinsab :
(a) hdejn ____ ; (b) wara ____ ; (ċ) faċċata ta' ____ l-awtur. (marka)
11. Il-kelma **rrepeta** (par. 2) qiegħda tirreferi:
(a) għall-awtur ____ ; (b) għall-passiġġier l-ieħor ____ ; (ċ) għas-sewwieq tat-tren ____ . (marka)
12. Il-frazi **bil-labar f'ġismu** (par.3) turi li l-passiġġier kien bla ____ . (marka)
13. Flok il-kelma **jidhrilna** (par. 4) nistgħu niktbu l-kelma ____ . (marka)

SINTASSI

14. Aqleb f'diskors indirett:
B'ħarsa ta' niket, il-passiġġier qalli: "Le, le. Ma ġrali xejn."

_____ (2 marki)

Ċ. L-ASPETT SIMBOLIKU FL-ISFOND LINGWISTIKU POPOLARI

(4 marki)

1. Fisser l-idjomi b'sing taħthom:

(a) Il-pulizija **ta daqqa t'id** lix-xwejha sabiex ittella' l-bagalji tagħha fuq it-tren.

(b) Malli niżel mit-tren u sab ruħu f'dik il-folla kbira, ħass ruħu **bhal huta barra mill-ilma**.

_____ (2 marki)

2. Il-passiġġier żbalja meta ma niżilx fl-istazzjon fejn kellu jinżel għax issa kien se jieħu triq għal xejn. Il-Malti jgħid:

Min jarra moħħu, _____ (2 marki)

D. HILJET FIL-MALTI KOMUNIKATTIV

(8 marki)

Aghżel wahda minn (a) u (b) u ikteb madwar **50 kelma**.



(a) L-Aġenzija *Vjaġġi Maltin* se torganizza ġita ta' hamest ijiem f'Ruma. Min imur se jkollu opportunità jżur hafna postijiet sbieħ f'din il-belt. Ikteb **riklam** għal din il-ġita. Tinsiex issemmi l-ġranet tal-ġita, il-prezz, xi postijiet li se jżuru dawk li se jmorru u informazzjoni utli oħra.

JEW

(b) Xi hbieb tiegħek waslu mill-Ingilterra u int thajjart teħodhom iżuru xi postijiet ta' interess li juru l-kobor ta' l-istorja u tal-kultura ta' art twelidek. Irrakkonta x'gara dakinhar.

E. TIFTIX - TRAWWIM KULTURALI

(8 marki)

Ikteb madwar **50 kelma** fuq *wieħed* mis-suġġetti li fittixt dwarhom għall-proġett **Idea ta' Lingwa** biex turi x'tgħallimt.

(i) **Nadriet**

1. Aqra din il-poeżija ta' **Dun Karm** u wieġeb il-mistoqsijiet ta' taht:

Poeta(lil **Rużar Briffa**)

Ġibuli r-rand, ir-rand li jhaddar dejjem,
ħa nqiegħed żewġ rimjiet bl-ilma xebghana
dwar ir-ras taż-żagħżuġħ poeta tagħna.



Rużar Briffa

Kif l-ilma ġieri minn ġol-blat ifawwar
ħafif u bnin, hekk ħelu jġelben l-ghana
minn sider iż-żagħżuġħ poeta tagħna:

Sebaħ jittajjar għasfur qalbieni
u mill-gholi tas-shab leħnu semmagħna
- leħnu safi - iż-żagħżuġħ poeta tagħna.

Imwieghra l-gholja, naf, tal-Poeżija,
iżd'int tiela', u Alla dejjem magħna;
għaddi 'l quddiem, żagħżuġħ poeta tagħna.

ħobb is-sewwa u tibżax: kelmtek sabiħa
ġejja mis-sema u lejn Alla terfagħna:
ilbes ir-rand, żagħżuġħ poeta tagħna.

- a. Din il-poeżija Dun Karm kitibha biex ifahħar lill-poeta _____ (marka)
- b. Fit-tieni strofa l-poeta jqabbel l-ghana ma' _____ (marka)
- ċ. L-istrofi tal-poeżija jissejħu (i) terzini __; (ii) kwartini __; (iii) sestini __. (marka)
- d. Il-versi tal-poeżija jissejħu: (i) settenarji __; (ii) novenarji __; (iii) endekasillabi __. (marka)
2. Aghżel **wahda** minn dawn il-poeżiji f'**Aktar Nadriet**: (**Fis-Skiet, Raqdet il-Belt, Iż-Żgħożija, Fjura tas-Sur, Ħabbata**) u iktieb il-ħsieb tagħha f'madwar **20 kelma**.

(5 marki)

(ii) **Stejjer għal Qabel Jidlam**

(6 marki)

1. Fil-ġrajja **It-Tifel tal-Baħar**, Bertu kien tifel ta' familja _____ (fqira, sinjura, numeruża) li tghix qrib il- _____ (bosk, baħar, belt).
2. F'**Ix-Xemx fuq it-Tieqa**, meta Oskar għalaq il-kamra fid-dlam, l- _____ (irjieħ, istrumenti, iħirsa) nefħu biex fetħu t-tieqa ħalli d-dawl tax- _____ (xemgħa, xemx, xadina) ikun jista' jergħa' jidħol fil-kamra.
3. F'**L-Ewwel Telefonata**, Kostanzu u Filomena kienu żewġt _____ (itfal, iħbieb, ixjuħ) li rebħu _____ (telefon, teledramm, televixin) fil-fiera tal-kappillan.

(iii) **Jinqabad bid-Drogi**

(6 marki)

Aghżel **storja waħda** minn (a) *Ċinzja*, (b) *Nghix bl-Imħabba tal-Bicċiet*, (ċ) *Monologu: L-aħħar waqġiet ta' Simon ir-Raggae*, u iktib **3 sentenzi** fuqha.

(iv) **Stejjer taċ-Ċarrut**

(9 marki)

Fuq karta separata, iktib madwar **30 kelma** fuq il-ġrajja ta' **waħda** minn dawn l-istejjer: ***Għeluq Snin Luca, Willie, L-Iskuter, Catullus, it-Twajjeb, Lil Sladjan***

Ġ. KOMPONIMENT

(20 marka)

Aghżel **wieħed** u iktib madwar **250 kelma** fuq karta separata.

1. Għaliex inħobb (jew ma nħobbx) is-sajf.
2. Djalogu bejn lapes u gomma.
3. Waqt logħba futbol.
4. Il-ġnien tagħna.
5. Tassew hassejtni kburi dakinhar!
6. Il-vantaġġi u l-iżvantaġġi tat-televixin.

